



National Journal of Hindi & Sanskrit Research

ISSN: 2454-9177
NJHSR 2016; 1(8): 45-46
© 2016 NJHSR
www.sanskritarticle.com

Pooja Sharma
PhD research scholar,
Department of Dogri,
University of Jammu

जीवन च रूख बूहटे दी म्हत्ता:

Pooja Sharma

प्रकृति दा मनुक्खी जीवन कन्नै आदि काल कोला गै बडा नेडमा सरबंध रेहा ऐ। मनुक्खै ने प्रकृति दी गोदै च गै जन्म लेता हा ते उ'दे कोला मै अपने भरण-पोषण दी समग्री किट्टी कीती ही। प्रकृति ने गै मनुक्खी जीवन गी संरक्षण प्रदान कीत्ता हा। सारे कोला पैहले उन्नै अपने आदि मानव रूपै च जंगली जानवरें कोला बचने आस्तै उच्चे-उच्चे बूहटे दा सहारा लैता हा। बूहटे दे फलें गी खाइयै अपनी भुक्खा गी मटाया हा। सूरजा दी तेज धुप्पा कोला बचने आस्तै ठंडी छां देने आहले बहटे दा सहारा लैता हा। बल्लें बल्लें विकास दे कन्नै कन्नै ओहू घने बूहटे हेठ झोपड़िया बनाइयै आपे ते अपने परिवार गी अंधी, बरखा ठंडा दी मुसीबत कोला बचाया हा। श्री रामचन्द्र, सीता ते लक्ष्मण ने बी पंचवटी नांS दे थाहा पर कुटिया बनाइयै बनवास दा लम्मा जीवन व्यतीत कीता हा। पंचवटी दी शोभा ने कुटिया दी शोभा गी बी द्विगुणित करी दिता हा। बूहटें दी लकड़ी कोला बी मनुक्ख केई चाल्ली दे लाहू लैंदा रेहा ऐ। जि'यां जि'यां मनुक्ख सभ्यता दियां पौड़ियां चढदां गेआ इ'यां इ'यां गै बूहटे दा उपयोग बी बधदा गेआ। विकास दे कन्नै गै उन्नै इस लकड़ी कन्नै अगग बालियै अपनी रूट्टी दा सरिस्ता कीता हा। बूहटे दी लकड़ी कन्नै गै शतहीर दरोआजे ते खिड़कियां बनाइयां हा। अज्ज वर्तमान दे इस दौर च बी लकड़ी दा जिनें रूपें च उपयोग बधेआ ऐ। उ'दा वर्णन करना कोई सौक्खा कम्म नेई ऐ। बूहटे दी उपयोगिता दा सारें कोला बड्डा प्रमाण ए जे जेकर बूहटे नी होंदे तां मनुक्खै दा अस्तित्व खतरे च होना हा।

बूहटे दी म्हत्ता ते उ'दे गौरव गी समझदे होई गै साढे समाज च किश बूहटे दी पूजा कीती जंदी ऐ। ब'डा दे बूहटे दी पूजा इस तत्थै दा प्रमाण ऐ। अज्ज बी एहू प्रथा प्रचलित ऐ। बडा दे बूहटे गी बट्टना पाप समझेआ जंदा ऐ। इ'दे कन्नै बूहटे दी सम्पति दा रक्खेआ भाव प्रकट होंदा ऐ। एहू रूख बूहटे धरती गी हरा भरा, सन्हाकड़ा, ते आकर्शक बनाने च योगदान दिंदे ना। इस हरियाली करियै गै बाग-बगीचें दा महत्व ऐ। ज्यादा कोला ज्यादा बूहटे लाने कन्नै जमीना दी उपजाऊ शक्ति बी बधदी ऐ। साढा देश इक कषि प्रधान देश ऐ। इत्थूं दा जीवन काफी हद्दा तगर खेती बाड़ी पर गै निर्भर करदा ऐ।

इत्थें पानी दा स्रोत बरखा ऐ। बरखा दे जलै दी तुलना च नदियें, नाले, दा इन्ना ज्यादा महत्व नेई ऐ। बरखा नीं होयै तां इ'दा अस्तित्व बी खतरे च पेई जंदा ऐ। रूख बूहटे कन्नै साढे स्वास्थ गी बी फायदा मिलदा ऐ। अस अपने साहू कन्नै जेहडी जहरीली ब्हाऽ छोड़ने आं, उसी बूहटे ग्रैल्ल करदे ना। ओहू बदले च असेंगी साफ सुथरी अक्सीजन युक्त ब्हाऽ दिंदे ना। इस चाल्ली बूहटे ब्हाऽ गी साफ सुथरा रखदे ना। अक्खें आस्तै बी बूहटे दी हरियाली

Correspondence:
Pooja Sharma
PhD research scholar,
Department of Dogri,
University of Jammu

बड़ी फायदेमंद होंदी ऐ। इदे कन्नै अक्खें दी रोशनी बधदी ऐ। इ'चै कारण ऐ जे जीवन च हरे रंगै गी बड़ी म्हत्ता दित्ती जंदी ऐ। केई बूह्ते दवाइयां बनाने दे कम्म बी औंदे न।

अज्ज बधदी अबादी ने बडे हारे जंगल साफ करियै खेतर बनाई ले न। अपनी निजी जरूरतें आस्तै ओहू रूक्ख बूह्ते बढदा जा करदा ऐ। जिस कारण प्रकृति च इक असंतुलन पैदा होआ करदा ऐ। रूक्ख बूह्ते ते बरखा दा बी आपू च गैह्हा सरबंध ऐ। बूह्ते संतुप्त ब्हाऽ गी रोकियै बरखा बारहांदे न। सरकार ने भामें केई पजबरी योजनाएं, तैह्त्त जंगलें दे बाधे ते सुरक्षा पर जोर दित्ता ऐ। पर, सञ्चाई किश होर गै ऐ। दिक्खेआ जा तां सरकार बी राश्ट्री जरूरतें करी इन्दा नक्सान करै करदी ऐ। नदी घाटी योजनां, औद्योगिकरण, विस्थापिते आस्तै राही बाही आस्तै जमीनै दी समस्या करी सरकार बी बूह्ते बड्डाने पर केई बारी मजबूर होई जंदी ऐ। एह रूक्ख बूह्ते पर्यावरण दे संतुलन गी ठीक रखने च बी म्हत्वपूर्ण योगदान दिंदे न।

निश्कर्श:- बूह्ते दी म्हत्ता पर लोऽ पाने कन्नै एहू गल्ल बिल्कुल स्पष्ट होई जंदी ऐ जे रूक्ख बूह्ते साढे आस्तै बडे उपयोगी न। इंदे संरक्षण ते मते कोला मते बूह्ते च हर कुसै गी अपना योगदान देना चाहिदा ऐ। इ'दें अभाव च असेंगी केई चाल्ली दियें समस्याएं दा सामना करना पेई सकदा ऐ। बूह्ते गी बड्डे बगैरा गजारा ते नेई होई सकदा। पर, हर कुसै गी बढोए दे बूह्ते दे थाह्हा मते कोला मते बूह्ते लाने दा निश्चा करना चाहिदा ऐ।